

विनिः) शुक्रपत्नी । इति मेदिनी । ने, २०४ ॥
मदिरा । इति राजनिर्घण्टः ॥ पण्डितः । इति
हेमचन्द्रः । ३।६। व्याडिः । इति त्रिकाण्डशेषः ॥
(कस्यचित् ब्राह्मणस्य पुत्रः । यथा, महाभारते,
१२ । १७५ । ३ ।

“दिनातेः कस्यचित् पार्थ । स्वाध्यायनिरतस्य
वे ।

बभूव पुत्रो मेधावी मेधावी नाम नामतः ॥”
मेधायुक्तं, त्रि । इति मेदिनी । ने, २०४ ॥
(यथा, रामायणे । १ । ४ । ६ ।

“स तु मेधाविनो दृष्ट्वा वेदेषु परिनिष्ठितौ ।
वेदोपहृष्टव्याथाय तावद्याह्वयत प्रभुः ॥”

तद्देविकपर्यायः । विप्रः १ विप्रः २ यत्पुत्रः ३
धौरः ४ वेनः ५ वेधाः ६ कण्डः ७ ऋतुः ८
नवेदाः ९ कविः १० मनोवी ११ मन्वाता १२
विधाता १३ विप्रः १४ मन्वितु १५ विपश्चित्
१६ विपन्वयः १७ आकीर्णः १८ उग्रिणः १९
कीर्त्तासः २० अह्वातयः २१ मतयः २२ मतयाः
२३ वाधतः २४ । इति चतुर्विंशतिर्मेधावि-
नामानि । इति वेदनिघण्टौ । ३ । १५ ॥

मेधिः, पुं, (मेधते खले स्थाप्यते इति । मेध +
“सर्वधातुश्च इन् ।” उणा० ४।१।३ । इति इन् ।)
खले पशुबन्धनार्थं स्थापितः । इत्यमरः । २ ।
६ । १५ ॥ खले धान्यमर्दनस्थानमध्ये पशुबन्धन-
निमित्तं निहितं यद्वा रस मेधिः । मेइ इति
ख्याते । इति भरतः ॥ तत्पर्यायः । मेधिः ३
खलेवाली ३ । इति हेमचन्द्रः ॥ अस्य स्थापन-
दिनं तत्र वारो शुक्रदृष्टस्यते । नक्षत्राणि
रेवती खाती हस्ता मूलं मृगशिरश्च । तत्र
जयं स्थिरम् । इति ज्योतिस्तत्त्वम् ॥

मेधिरः, त्रि, (मेधास्यास्तीति । मेधा + “मेधारथा-
भ्यामिरन्तरौ वक्तव्यौ ।” ५ । २ । १०६ । इति
काशिकोक्ता इरन् ।) मेधावी । इति त्रिकाण्ड-
शेषः । (यथा, ऋग्वेदे । १ । २५ । २० ।
“त्वं विश्वस्य मेधिर । दिवश्च गन्धर्वा राजसि ।”
“हे मेधिर ! मेधाविन् ! वरुण ।” इति तद्वार्थं
सायणः । यज्ञवान् । हविष्वान् । यथा, ऋग्-
वेदे । १० । २०० । ६ ।

“इन्द्रस्य सुनुक्तं देयं सहोभिर्गृहेनरिता
मेधिरः कविः ।”

“मेधो यज्ञः हविर्वा तद्वान् ।” इति तद्वार्थं
सायणः ॥)

मेधिष्ठः, त्रि, (अथमेधामतिशयेन मेधावीति । मेधा-
विन् + “अतिशयने तमविष्ठनौ ।” ५।३।५५ ।
इति इडन् । “विन्मतोर्लुक् ।” ५ । ३ । ६५ ।
इति विनो लुक् ।) अतिशयमेधायुक्तः । इति
आकरणम् ॥

मेधं, त्रि, (मेधते इति । मेध + “ऋहलोर्धत् ।”
३ । १ । १२४ । इति णत् । यद्वा, मेधामर्ह-
तीति । मेधा + दृष्टादित्वात् यत् ।) पवित्रम् ।
इत्यमरः । ३ । १ । ५५ ॥ (यथा,—
“ज्ञानेन मेधमखिलमेधं ज्ञानतो भवेत्

ब्रह्मज्ञाने ससुत्पन्ने मेधामेधं न विद्यते ॥”

इति चिन्तामणिधृतवचनम् ॥)

“पवित्रः प्रयतः पूत इति ब्रह्मवर्गे प्राणिविषय-
मात्र उक्तं इह त्वप्राणिद्वये ।” इति भरतः ॥

“पूतं मेधं पवित्रं स्थाद्वैतं प्रयतनिर्मेलम् ।
निशोध्यं शोधितं नष्टं निर्निक्तमनवस्करम् ॥”

इति शब्दरत्नावली ॥

(नित्यमेधम् । यथा, मनुः । ५ । १२६ ।

“नित्यं शुद्धः कारुहस्तः पश्ये यच्च प्रसारितम् ।
ब्रह्मचारिगतं मेधं नित्यमेधमिति स्थितिः ॥”

शुचिः । इति मेदिनी । ये, ४७ ॥ (यथा,
अनवरं राघवे । २ । १४ ।

“तत्तादृक् ढगपूजकोपनयनक्षेत्राश्चिर-

द्विभि-

र्मेध्या वस्तुरी विहस्य नटुभिः सोल्लुषमान-
भ्यते ॥”

मेधाजनकः । यथा,—

“मण्डकपर्ण्याः स्वरसः प्रयोष्यः

क्षीरेण यद्रीमधुकस्य चूर्णं ।

रसो गुडूच्यास्तु समूलपुष्पाः

कल्कः प्रयोष्यः खलु शङ्खपुष्पाः ॥

आयुः प्रदान्यामयनाश्रानि

वलाग्नियर्गस्वरवर्णानि ।

मेध्या विशेषेण च शङ्खपुष्पौ ॥”

इति चरके चिकित्सास्थाने प्रथमेध्याये ॥)

मेधः, पुं, (मेधायै हितः । मेधा + “उगवादिभ्यो
यत् ।” ५ । १ । २ । इति यत् ।) खदिरः ।
यवः । कृगः । इति राजनिर्घण्टः ॥

मेध्या, स्त्री, (मेधायै हिता । मेधा + यत् । टाप् ।)
रक्तवचा । रोचना । इति मेदिनी । ये, ४७ ॥
केतकी । ज्योतिष्मती । शङ्खपुष्पौ । ब्राह्मी ।
श्वेतवचा । शमी । मण्डूकी । इति राज-
निर्घण्टः ॥ (नदीविशेषः । यथा, महाभारते ।
३ । २२१ । २३ ।

“चर्मखतो मही चैव मेध्या मेधातिथिस्तथा ॥”
मेनका, स्त्री, (मन्वते इति । मन् + “मनेराश्रिषि
च ।” इति डन् । ततः “नश्मिन्मोरलित्येत्वं
वक्तव्यम् ।” ६ । ४ । १२० । इत्यत्र काशिकोक्ता
अकारस्य एत्वम् ।) सर्वज्ञा । इति शब्दरत्ना-
वली । तस्याः कन्या शङ्खन्तला । यथा,—

“विन्धामिनालजैवाहं त्वक्ता मेनकाया वने ।
वेदेतज्जगवान् कण्ठो वीर ! किं करवाम ते ॥”

इति श्रीभागवते । ६ । २० । १३ ॥

(मेनेव । मेना + स्वार्थे कन् ।) उमामाता । यथा,
“ततः प्रीतास्तु पितरस्तां ददुस्तनयां निजाम् ।
मेनां देवाश्च श्रौणाय हिमयुक्ताय वे ददुः ॥
तां मेनां हिमवत्तन्वा प्रसादादेव तेज्य ।
प्रीतिमानभवंचावौ रराम च यथेच्छया ॥
ततो हिमाद्रिः पिष्टकन्याय समं
सुखं सिधेवे विषयं यथेष्टितम् ।
अजीजनत् सा तनयास्तु मेना
रूपाभिमुक्ताः सुरयोषितोपमाः ॥

पुलस्त्य उवाच ।

मेनार्या कन्यकास्तिष्ठो जाता रूपगुणान्विताः ।

सुनाभ इति विख्यातस्तुर्धत्तनयोऽभवत् ॥

नीलाङ्गनचयप्रस्था नीलेन्द्रीवरलोचना ।

रूपेणानुपमा काली जघन्या मेनकासुता ॥

जातास्ताः कन्यकास्तिष्ठः षड्भ्यात् परतो मुने ! ।

कर्तुं तपः प्रयातास्ता देवास्ता ददुः शुभाः ॥

ततो गते कन्यके दे जाला मेना तपस्विनी ।

तपसो वारयामास उमे त्वेवाववीच सा ॥

तदेव माता नामास्याश्चक्रे पिष्टसुता शुभा ।

उमेखेव हि कन्यायाः सा जगाम तपोवनम् ॥”

इति वामने ७४—७५ अध्यायः ॥ ॥

अपि च ।

“कथं गिरिसुता काली बभूव जगतां प्रभुः ।

दाचायणी त्वक्ततनुः कथमाप हरं पतिम् ॥”

मार्कण्डेय उवाच ।

यदात्यजस्तनुं देवो पूर्वं दाचायणी सती ।

तदेव मनसागच्छन्मेनकां हिमवद्गिरिम् ।

त्वक्तप्राणा तदा देवी भूता हिमवतः सुता ॥

श्रिवाविन्यस्तमनसा सप्तविंशतिवत्सरान् ।

निनाय मेनकां देवी परमाष्टतिमिच्छती ॥

सप्तविंशतिवर्षान्ते जगन्माता जगन्मयी ।

सुप्रीता भवदत्तं प्राह प्रत्यक्षतां गता ॥

श्रीदेवुवाच ।

यत् प्रार्थितं ज्ञया देवि ! मत्तस्तत् प्रार्थयाधुना ।

ततः सा प्रथमं पुत्रशतं वने यशस्विनी ॥

पश्चात् तनयामेकां स्वरूपगुणशालिनीम् ।

कुलदयानन्दकरौ भुवनचयदुर्लभाम् ॥

ततो भगवती प्राह मेनकां मुनिवन्निभाम् ॥

श्रीदेवुवाच ।

शतं पुत्राः संभवन्तु भवन्त्या वीर्यसंयुताः ।

सुता च तव देवानां मानुषाणाञ्च रत्नसाम् ॥

हिताय सर्वजगतां भविष्यान्वहमेव ते ।

एवमुक्त्वा जगद्वात्री तन्नेवान्तरधीयत ॥

ततः सा कालिका देवी योगनिद्रा जगन्मयी ।

पूर्ववत्सतीरूपा जन्मार्थं मेनकां ययौ ॥

समयस्थानुरूपेण मेनकाजठरे श्रिवा ।

समुद्भूये ससुत्पन्ना सा लक्ष्मीरिव सागरात् ॥

वसन्तसमये देवौ नवम्यां नृगयोगतः ।

अर्हुरात्रौ ससुत्पन्ना गङ्गेव प्रशिमन्मता ॥”

इति कालिकापुराणे ४० अध्यायः ॥

मेनकात्मजा, स्त्री, (मेनकाया आत्मजा ।) दुर्गा ।

इति हलायुधः ॥ (शङ्खन्तला । यथा, महा-

भारते । १ । ७२ । ११ ।

“नेमां हिंसुर्वने बालां क्रयादा मांसयद्भिः ।

पर्यैरन्त तां तत्र शङ्खन्ता मेनकात्मजाम् ॥”

मेनकाप्रायेणः, पुं, (मेनकायाः प्रायेणः पतिः ।)

हिमालयः । इति हेमचन्द्रः । ४ । ६३ ॥

मेना, स्त्री, (मान्यते पूज्यते इति । मान पूजायाम्

“बहुलमन्यचापि ।” उणा० २ । ४६ । इति

इदञ्च प्रत्ययेन निपातनात् साधुः ।) मेनका ।

इति भरतहिरूपकोषः ॥ सा पिष्टकन्या । यथा,